

પ્રસાર ભારતી

સમાચાર વિભાગ, આકાશવાણી, અમદાવાદ

Date: 28.04.2026

MORNING: 7.45 TO 7.55

Day: Tuesday

National News

આકાશવાણી સમાચાર જયેશ વેગડા વાંચે છે.

- 1) પ્રધાનમંત્રી નરેન્દ્ર મોદી સિક્કિમમાં ચાર હજાર કરોડ રૂપિયાથી વધુના અને ઉત્તરપ્રદેશમાં છ હજાર 350 કરોડના અનેક વિકાસ પ્રોજેક્ટ્સનું ઉદ્ઘાટન અને શિલાન્યાસ કરશે
- 2) સંરક્ષણ મંત્રી રાજનાથ સિંહ આજે કિર્ગિસ્તાનના બિશ્કેકમાં શાંઘાઈ સહકાર સંગઠન SCOના સંરક્ષણ મંત્રીઓની બેઠકમાં ભાગ લેશે
- 3) ગુજરાતમાં સ્થાનિક સ્વરાજ્યની ચુંટણીનું આજે પરિણામ. સવારે નવ વાગે મતગણતરીનો આરંભ. સાંજ સુધીમાં પરિણામો જાહેર થશે
- 4) સંયુક્ત રાષ્ટ્ર મહાસભાના 80મા સત્રના અધ્યક્ષ એનાલેના બેયરબોક આજે વિદેશ મંત્રી ડૉ. એસ. જયશંકર સાથે મુખ્ય બહુપક્ષીય મુદ્દાઓ પર ચર્ચા કરશે
- 5) IPL ક્રિકેટમાં રોયલ ચેલેન્જર્સ બેંગ્લોરે દિલ્હી કેપિટલ્સને નવ વિકેટથી હરાવ્યું

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM - SIKKIM VISIT

પ્રધાનમંત્રી નરેન્દ્ર મોદી આજે ગંગટોકના પાલજોર સ્ટેડિયમ ખાતે સિક્કિમ રાજ્યના ૫૦મા સ્થાપના દિવસના સમાપન સમારોહમાં ઉપસ્થિત રહેશે. આ પ્રસંગે શ્રી મોદી ચાર હજાર કરોડ રૂપિયાથી વધુના અનેક વિકાસ પ્રોજેક્ટ્સનું ઉદ્ઘાટન અને શિલાન્યાસ કરશે. સિક્કિમના રાજ્યપાલ ઓમ પ્રકાશ માથુર, મુખ્યમંત્રી પ્રેમ સિંહ તમાંગ ગોલે, સિક્કિમના મંત્રીઓ અને અનેક સાંસદો પણ આ કાર્યક્રમમાં ભાગ લેશે. એક અહેવાલ

(VC – માનસ)

REV. PM - VARANASI VISIT

પ્રધાનમંત્રી નરેન્દ્ર મોદી આજથી ઉત્તરપ્રદેશના બે દિવસના પ્રવાસે રવાના થશે. તેમની મુલાકાતના પહેલા તબક્કામાં પ્રધાનમંત્રી આજે સાંજે વારાણસીમાં એક મહિલા સંમેલનમાં ઉપસ્થિત રહેશે અને આશરે છ હજાર 350 કરોડના અનેક વિકાસ પ્રોજેક્ટ્સનું ઉદ્ઘાટન અને શિલાન્યાસ કરશે. આ પ્રસંગે તેઓ એક જાહેર સભાને પણ સંબોધિત કરશે. એક અહેવાલ

(VC – આનંદ કુમાર)

શ્રી મોદી આવતીકાલે વારાણસીમાં શ્રી કાશી વિશ્વનાથ મંદિરની મુલાકાત લેશે અને પ્રાર્થના કરશે. તેમની મુલાકાતના બીજા તબક્કામાં પ્રધાનમંત્રી હરદોઈ જશે અને ગંગા એક્સપ્રેસવેનું ઉદ્ઘાટન કરશે.

RAJNATH-SCO MEETING

સંરક્ષણ મંત્રી રાજનાથ સિંહ આજે કિર્ગિસ્તાનના બિશ્કેકમાં શાંઘાઈ સહકાર સંગઠન SCOના સંરક્ષણ મંત્રીઓની બેઠકમાં ભાગ લેશે. એક સોશિયલ મીડિયા પોસ્ટમાં શ્રી સિંહે જણાવ્યું કે બેઠક દરમિયાન તેઓ વિશ્વ સામેના સુરક્ષા પડકારો વચ્ચે વૈશ્વિક શાંતિ પ્રત્યે ભારતની પ્રતિબદ્ધતા પર ભાર મૂકશે. સંરક્ષણ મંત્રીએ આતંકવાદ અને ઉગ્રવાદ પ્રત્યે ભારતના શૂન્ય સહિષ્ણુતાના મક્કમ વલણ પર પણ ભાર મૂક્યો હતો. શ્રી સિંહે કહ્યું કે તેઓ અન્ય SCO સભ્ય દેશોના તેમના સમકક્ષો અને બિશ્કેકમાં ભારતીય સમુદાય સાથે દ્વિપક્ષીય વાતચીત માટે આતુર છે.

શ્રી સિંહ SCO સંરક્ષણ મંત્રીઓની બેઠકમાં ભાગ લેવા ગઈકાલે બિશ્કેક પહોંચ્યા. સંરક્ષણ મંત્રાલયે સોશિયલ મીડિયા પોસ્ટમાં જણાવ્યું કે બેઠક SCO સભ્ય દેશો વચ્ચે પ્રાદેશિક શાંતિ, સુરક્ષા અને સંરક્ષણ સહયોગને મજબૂત બનાવવાની ભારતની પ્રતિબદ્ધતાને પ્રતિબિંબિત કરે છે.

COUNTING

રાજ્યમાં 26મી એપ્રિલના રોજ યોજાયેલી સ્થાનિક સ્વરાજ્યની ચૂંટણીનું આજે પરિણામ છે. આજે સવારે નવ વાગે આ મતગણતરી આરંભાશે... સલામતીની ચુસ્ત વ્યવસ્થા વચ્ચે આ મતગણતરી થશે.. જેમજેમ પરિણામ જાહેર થશે તેમ તેમ તેને ચૂંટણી પંચ દ્વારા જાહેર કરાશે.. સાંભળીએ એક વિસ્તૃત અહેવાલ...

(VC: JAYESH VEGDA)

(રાજ્યની 15 મહાનગરપાલિકા, 84 નગરપાલિકા, 34 જિલ્લા પંચાયત, 260 તાલુકા પંચાયતની સામાન્ય ચૂંટણીઓ તથા 11 નગરપાલિકાની 13 ખાલી બેઠકોની પેટા ચૂંટણીઓનું 26 એપ્રિલના રોજ થયેલ મતદાનની મતગણતરી આજે સવારે 9 વાગ્યાથી શરૂ થશે.

રાજ્યમાં કુલ 382 મતગણતરી સ્થળો નક્કી કરાયા છે અને 838 મતગણતરી હોલમાં મતગણતરી પ્રક્રિયા હાથ ધરાશે. આ માટે 6,991 મતગણતરી ટેબલ પર EVM દ્વારા મતગણતરી થશે. મતગણતરી પ્રક્રિયામાં કુલ 28,240 મતગણતરી સ્ટાફ અને 33,750 સુરક્ષા કર્મચારીઓ હાજર રહેશે.

ઉપરાંત, વર્ગ 4 ના 10,257 કર્મચારીઓ પણ મતગણતરી કેન્દ્રો પર ફરજ પર રહેશે. આ અંગે રાજ્ય ચૂંટણી આયોગે જણાવ્યું હતું કે મતગણતરી માટે સ્ટાફ અને સુરક્ષા વ્યવસ્થા સંપૂર્ણ રીતે ગોઠવી દેવામાં આવી છે. રાજ્ય ચૂંટણી આયોગે વધુમાં જણાવ્યું કે મતગણતરી પ્રક્રિયા પારદર્શક અને શાંતિપૂર્ણ રીતે પૂર્ણ થાય તે માટે તમામ જરૂરી પગલાં લેવામાં આવ્યા છે. મતગણતરીના પરિણામો પણ તબક્કાવાર વેબસાઈટ પર અપલોડ કરવામાં આવશે.

જયેશ વેગડા આકાશવાણી સમાચાર અમદાવાદ.)

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

UN-PGA VISIT

સંયુક્ત રાષ્ટ્ર મહાસભાના 80મા સત્રના અધ્યક્ષ એનાલેના બેયરબોક આજે નવી દિલ્હીમાં વિદેશ મંત્રી ડૉ. એસ. જયશંકર સાથે મુલાકાત કરશે. બંને નેતાઓ મુખ્ય બહુપક્ષીય મુદ્દાઓ પર ચર્ચા કરશે. સુશ્રી બેયરબોક રાજઘાટ ખાતે રાષ્ટ્રપિતા મહાત્મા ગાંધીને શ્રદ્ધાંજલિ પણ આપશે. તેઓ કૃત્રિમ બુદ્ધિમત્તાના શાસન અને નિયમન અંગે ઇલેક્ટ્રોનિક્સ અને માહિતી ટેકનોલોજી મંત્રાલયના પ્રતિનિધિઓ સાથે પણ વાતચીત કરશે. સુશ્રી બેયરબોક ગઈકાલે સાંજે ભારતની બે દિવસની મુલાકાતે નવી દિલ્હી પહોંચ્યા હતા.

GUJARAT HEATWAVE

ગુજરાત રાજ્યમાં ગરમીનો પ્રકોપ યથાવત છે, રાજ્યભરમાં તાપમાનમાં વધારો થઈ રહ્યો છે, ગઈકાલે અમદાવાદમાં ૪૪.૮ ડિગ્રી સેલ્સિયસ તાપમાન નોંધાયું હતું. ભારતીય હવામાન વિભાગે આગામી છ દિવસ માટે અમદાવાદ માટે ઓરેન્જ એલર્ટ જારી કર્યું છે, જ્યારે રાજકોટ, સુરેન્દ્રનગર અને કચ્છ સહિત અન્ય ઘણા જિલ્લાઓ યલો એલર્ટ હેઠળ છે. અમદાવાદમાં તાપમાનની સ્થિતિ જાણવા મહાનગર પાલિકાએ નવતર પ્રયોગ હાથ ધરીને શહેરમાં કેટલાંક હોટસ્પોટ પસંદ કર્યા છે.. જે ક્યુઆર કોડના આધારે તાપમાનની વિગતો જાણી શકાશે પ્રસ્તુત છે અમારા સંવાદદાતાનો અહવેલા

(VOICE CAST – APARNA KHUNT)

AFGHAN-PAK-STRIKES

ઉત્તરપૂર્વીય અફઘાનિસ્તાનમાં ગઈકાલે પાકિસ્તાને મોર્ટાર અને મિસાઈલો દ્વારા એક યુનિવર્સિટી અને નાગરિકોના ઘરો પર કરાયેલા હુમલામાં સાત લોકો માર્યા ગયા હતા અને 85 ઘાયલ થયા હતા. અફઘાન સરકારના પ્રવક્તાએ જણાવ્યું હતું કે મોર્ટાર અને મિસાઈલ હુમલા કુનાર પ્રાંતની રાજધાની અસદાબાદ તેમજ પ્રાંતના અન્ય જિલ્લાના ઘણા વિસ્તારોમાં થયા હતા.

આ મહિનાની શરૂઆતમાં બંને પક્ષો વચ્ચે ચીન દ્વારા મધ્યસ્થી કરાયેલી શાંતિ બાદ આ હુમલાઓ પહેલી હિંસક ઘટના હતી.

IPL

IPL ક્રિકેટમાં, રોયલ ચેલેન્જર્સ બેંગ્લોરે ગઈકાલે રાત્રે દિલ્હીમાં રમાયેલી મેચમાં દિલ્હી કેપિટલ્સને નવ વિકેટથી હરાવ્યું.

દિલ્હી કેપિટલ્સ 16 ઓવર અને ત્રણ બોલમાં ફક્ત 75 રન બનાવી શક્યું. રોયલ ચેલેન્જર્સ બેંગ્લોરે સૌથી વધુ ચાર વિકેટ લીધી, જ્યારે ભુવનેશ્વર કુમારે પણ ત્રણ વિકેટ લીધી. રોયલ ચેલેન્જર્સ બેંગ્લોરે નવ વિકેટ બાકી રહેતા માત્ર સાત ઓવરમાં લક્ષ્ય હાંસલ કરી લીધું. વિરાટ કોહલી અને દેવદત્ત પડિકલની જોડીની ભાગીદારીએ રોયલ ચેલેન્જર્સ બેંગ્લોરે માટે લક્ષ્ય સરળ બનાવ્યું. જોશ હેઝલવુડને પ્લેયર ઓફ ધ મેચ જાહેર કરવામાં આવ્યો.

પંજાબ કિંગ્સ આજે સાંજે નવા ચંદીગઢમાં રાજસ્થાન રોયલ્સનો સામનો કરશે. આ મેચ સાંજે 7:30 વાગ્યે શરૂ થશે.

આજના અખબારોનાં મુખ્ય સમાચાર રજૂ કરે છે મિતલ પટેલ

- આજે મોટાભાગના અખબારોએ દેશમાં વધતાં જતાં ગરમીના પ્રકોપ સાથો સાથ વિવિધ સમાચારોને પ્રથમ પાને છાપ્યા છે
- દિવ્ય ભાસ્કર લખે છે :જેઠ જવો તપ્યો વૈશાખ આ વખતનો એપ્રિલ 4 વર્ષમાં સૌથી ગરમ
- ગુજરાત સમાચાર લખે છે,બળબળતી ગરમીમાં શેકાતું જનજીવન : બાંદામાં 47.6 ડિગ્રી
- સંદેશે લખ્યું છે - ભારત-ન્યુઝીલેન્ડ વચ્ચે ઐતિહાસિક ફી ટ્રેડ એગ્રીમેન્ટ
- ઉપરાંત ,રાજ્યમાં સુરત SBI માં બંદૂકની અણીએ થયેલ લૂંટના સમાચાર અને આજે જાહેર થનાર સ્થાનિક સ્વરાજ ચૂંટણીના પરિણામોના સમાચાર વાંચવા મળી રહ્યા છે.